

# PRESS RELEASE



Empowered lives.  
Resilient nations.

## ເປັນຫຍັງການປະເມີນຄວາມຕ້ອງການຫຼັງເກີດໄພພິບັດ ຈຶ່ງມີຄວາມສໍາຄັນ?

*ຝຶກອົບຮົມໃຫ້ລັດຖະບານແຫ່ງ ສປປ ລາວ ສໍາລັບການວາງແຜນເພື່ອການຟື້ນຟູ ແລະ ການກໍ່ສ້າງຄືນຫຼັງເກີດໄພພິບັດ*

**ວຽງຈັນ, 3 ກໍລະກົດ 2018** – ສປປ ລາວ ຖືກຈັດຢູ່ໃນປະເທດທີ່ມີຄວາມສ່ຽງທີ່ສຸດຕໍ່ກັບການປ່ຽນແປງດິນຟ້າອາກາດ ອັນດັບທີ 42. ສາເຫດແມ່ນຍ້ອນວ່າ ສປປ ລາວ ມັກມີເຫດການໄພພິບັດທາງທໍາມະຊາດເກີດຂຶ້ນເລື້ອຍໆ. ຄວາມອ່ອນໄຫວຂອງສປປ ລາວ ຕໍ່ກັບໄພພິບັດທາງທໍາມະຊາດ ແມ່ນເກີດຂຶ້ນອີກຄັ້ງຢູ່ແຂວງຜົ້ງສາລີ. ຫຼາຍເມືອງໄດ້ຮັບຄວາມເດືອນຮ້ອນຈາກການສູນເສຍຜົນລະປູກ, ຮ່ອງຊົນລະປະທານເປ່ເພ ແລະ ນໍ້າຖ້ວມເຮືອນຫຼາຍຫຼັງ. ອາທິດນີ້, ເຄືອຂ່າຍ ສປຊ ຮ່ວມກັບກົມສະຫວັດດິການສັງຄົມ ໄດ້ຈັດຝຶກອົບຮົມກ່ຽວກັບການປະເມີນຄວາມຕ້ອງການຫຼັງເກີດໄພພິບັດ ເຊິ່ງເປັນສ່ວນໜຶ່ງຂອງການສ້າງຄວາມອາດສາມາດໃນການສ້າງຄວາມເຂັ້ມແຂງຕໍ່ກັບຜົນກະທົບຈາກສະພາບອາກາດ ແລະ ໄພພິບັດ. ການປະເມີນຄວາມສ່ຽງຫຼັງເກີດໄພພິບັດເປັນເຄື່ອງມືໜຶ່ງທີ່ໄດ້ຖືກສ້າງຂຶ້ນໂດຍອົງການສະຫະປະຊາຊາດ, ສະຫະພາບເອີຣົບ ແລະ ທະນາຄານໂລກ ເພື່ອປະເມີນການທໍາລາຍ ແລະ ການສູນເສຍຫຼັງເກີດໄພພິບັດຄັ້ງໃຫຍ່ ແລະ ທີ່ສໍາຄັນສຸດແມ່ນ ເພື່ອຮັບປະກັນການຟື້ນຟູຢ່າງມີຄວາມຮັບຜິດຊອບ.

ການຝຶກອົບຮົມໃນອາທິດນີ້ ເປັນພາກສ່ວນໜຶ່ງຂອງໂຄງການການປະເມີນຄວາມສ່ຽງຫຼັງເກີດໄພພິບັດ. ໃນປະຈຸບັນ ການຝຶກອົບຮົມແມ່ນກໍາລັງດໍາເນີນຢູ່ເຂດອາຊີ ແລະ ປາຊີຟິກ ໃນປະເທດຕ່າງໆ ເຊັ່ນປະເທດກໍາປູເຈຍ, ວານູອາຕູ ແລະ ຫວຽດນາມ. ໃນທົ່ວໂລກ, ມີການຈັດຝຶກອົບຮົມຫຼາຍກວ່າ 20 ຄັ້ງ ໃຫ້ແກ່ 1500 ຄົນ ໃນໄລຍະ 4 ປີ.

ໃນພິທີເປີດການຝຶກອົບຮົມ ທ່ານ ບາລາຊຸບຣາມານຽມ ມູຣາລີ, ຕາງໜ້າ ສປຊ, ຜູ້ຕາງໜ້າອົງການສະຫະປະຊາຊາດ ເພື່ອການພັດທະນາ, ໄດ້ເນັ້ນຄວາມສໍາຄັນຂອງການສ້າງຄວາມເຂັ້ມແຂງຕໍ່ກັບໄພພິບັດ ເພື່ອສະໜັບສະໜູນການເຕີບໂຕທາງດ້ານເສດຖະກິດ ແລະ ການຫຼຸດພື້ນອອກຈາກສະຖານະພາບປະເທດດ້ອຍພັດທະນາ. ທ່ານ ໂກເອິນ ເອເວີຣາເອິດ ຈາກສະຫະພາບເອີຣົບ, ແລະ ທ່ານ ວົງຄໍາ ພັນທານຸວົງ ຈາກກະຊວງແຮງງານ ແລະ ສະຫວັດດິການສັງຄົມ ໄດ້ສະໜັບສະໜູນໃຫ້ຜູ້ເຂົ້າຮ່ວມ ມີສ່ວນຮ່ວມຢ່າງຫ້າວຫັນ ແລະ ແລກປ່ຽນຄວາມຄິດກ່ຽວກັບຜົນປະໂຫຍດຂອງການຝຶກອົບຮົມໃນຄັ້ງນີ້ ຕໍ່ ສປປ ລາວ. ນອກຈາກນີ້, ຫຼາຍກະຊວງທີ່ກ່ຽວຂ້ອງຈາກສູນກາງ, ຕາງໜ້າຈາກແຂວງບໍລິຄໍາໄຊ ແລະ ສາລະວັນ ກໍ່ໄດ້ເຂົ້າຮ່ວມ ແລະ ຮຽນຮູ້ວິທີການຈັດຕັ້ງປະຕິບັດ ການປະເມີນຄວາມຕ້ອງການຫຼັງເກີດໄພພິບັດ ແລະ ສ້າງວັດທະນະທໍາ ເພື່ອຫຼຸດຜ່ອນຄວາມສ່ຽງ ແລະ ສ້າງຄວາມເຂັ້ມແຂງໃຫ້ແກ່ຄວາມອາດສາມາດໃນການຄຸ້ມຄອງໄພພິບັດ.

*ສໍາລັບຂໍ້ມູນເພີ່ມເຕີມ, ກະລຸນາຕິດຕໍ່:*

**ທ່ານນາງ ດຣ. ມາກາເຣັດ ໂຈນສ ວິນລຽມສ,** ຫົວໜ້າ, ໜ່ວຍງານຄຸ້ມຄອງຊັບພະຍາກອນທໍາມະຊາດ ແລະ ການປ່ຽນແປງດິນຟ້າອາກາດ, ອົງການສະຫະປະຊາຊາດ ເພື່ອການພັດທະນາ (ອົງການຢູເອັນດີພີ) ປະຈໍາ ສປປ ລາວ

ອີເມວ: [margaret.jones.williams@undp.org](mailto:margaret.jones.williams@undp.org)

ຫ້ອງການ: +856 21 267 710, ມືຖື: +856 (0) 20 5551 5876

**ທ່ານນາງ ຈິດລັດດາ ແກ້ວເມືອງຈັນ**, ຜູ້ຮັບຜິດຊອບແຜນງານ, ໜ່ວຍງານຄຸ້ມຄອງຊັບພະຍາກອນທຳມະຊາດ ແລະ ການ  
ປ່ຽນແປງດິນຟ້າອາກາດ, ອົງການສະຫະປະຊາຊາດ ເພື່ອການພັດທະນາ (ອົງການຍຸເອັນດີພີ) ປະຈຳ ສປປ ລາວ

ອີເມວ: [chitlatda.keomuongchanh@undp.org](mailto:chitlatda.keomuongchanh@undp.org)

ຫ້ອງການ: +856 21 267 782, ມືຖື: +856 (0) 20 55626162